



ಯೇಸು ಪ್ರೀತಿ ಮಲ್ತುವ  
ಯೇಸು ಸಾಯ ಮಲ್ತಾ

## ಯೇಸು ಪ್ರೀತಿ ಮಲ್ತುವೆ; ಯೇಸು ಸಾಯ ಮಲ್ತುವೆ

ಎನ (ಯೇಸುನ) ಕೈತಲ್ ಬಲ್ಲೆ; ಯಾನ್ ನಿಕ್ಲೆಗ್ ವಿಶ್ರಾಂತಿ ಕೊರ್ಪೆ. (ಮತ್ತಾಯ 11:28)

ಕಷ್ಟ ಪಡೆದ್, ದುಣ್ಣದ ಪುದೆ ತುಂಬೊಂದಿನಕುಲೇ ದೇವೆರ್ ಲೋಕೊನು ಏತೊ ಪ್ರೀತಿ ಮಲ್ತೆದ್ ತನ ಒರಿಯೆ ಮಗನ್ (ಯೇಸುನು) ಕೊರ್ತೆ; ಆಯನ್ ನಂಬುನ ಏರ್ಲಾ ನಾಶ ಆವಂದೆ ನಿತ್ಯಜೀವ ಪಡೆಯೊಡು ಪಂಡ್ (ಯೋಹಾನ್ 3:16)



ಈ ಬಡ ನರಮಾನಿ ಲೆತ್ತೆ. ಕರ್ತವೆ(ಯೇಸು) ಕೇಂಡ್ ಆಯನ ಮಾತ ಭಂಗೊಲೆಡ್ ಬುಡುಪಾಯೆ. (ಕೀರ್ತನೆ 34:6)

ಆಯೆ ತನ ಪಾತೆರೊನು ಕಡಪುಡ್ಡು ಅಕ್ಲೆನ್ ಗುಣ ಮಲ್ತೆ; ಬೊಕ್ಕ ಮಾತ ನಾಶನೊಡ್ಡು ಅಕ್ಲೆನ್ ತಪ್ಪಾಯೆ (ಕೀರ್ತನೆ 107:20)

ಒರಿಯನ್ ಅಪ್ಪೆ ಆದರಿಪುಲೆಕ್ಕ ಯಾನ್ ನಿಕ್ಲೆನ್ ಆದರಿಪುವೆ. (ಯೆಶಾಯ 66:13)

ಯಾನ್ ನಿಕ್ಲೆನ್ ಮದಪಯೆ (ಯೆಶಾಯ 44:21)

ದೇವೆರ್ ಎಡ್ಡೆಂತಿನಾಯೆ ಪಂಡ್ ಅನುಭವ ಮಲ್ತೆದ್ ತೂಲೆ (ಕೀರ್ತನೆ 34:8)

ಯೇಸು ಕ್ರಿಸ್ತು ಕೋಡಲಾ, ಇನಿಲಾ ಏನಿತೇನಿಗ್ಲಾ ಒಂಜೇಲೆಕ್ಕನೇ ಉಲ್ಲೆ. (ಹೆಬ್ರಿಯೆರೆಗ್ 13:8)

ಯೇಸು ಮಾರ್ಗಲಾ, ಸತ್ಯಲಾ ಜೀವಲಾ ಆದುಲ್ಲೆ. ಅಮ್ಮ ಕೈತಲ್ ಪೋಯೆರೆ ಯಾನೇ ಮಾರ್ಗ, ಬೇತೆ ವಾ ಮಾರ್ಗಲಾ ಇಜ್ಜಿ. (ಯೋಹಾನೆ 14:6)

ಯೇಸು ತತ್ ಪೋಯಿನೆನ್ ನಾಡಿಯೆರೆಲಾ ರಕ್ಷಣೆ ಮಲ್ಪೆರೆಲಾ ಬತ್ತೆ.”(ಲೂಕೆ 19:10)

ಆಂಡ ಏರೆರ್ ಯೇಸುನು ನಂಬುದು, ಅಂಗಿಕಾರ ಮಲ್ತೊಂಡೆರಾ, ಯೇಸು ಪುದರ್ಡ್ ನಂಬಿಕೆ ದೀಯೆರಾ ಅಕ್ಲೆಗ್ ದೇವೆರೆ ಬಾಲೆಲು ಆವೆರೆ ಅಧಿಕಾರ ಕೊರಿಯೆ.(ಯೋಹಾನೆ 1:12)

ಬೊಕ್ಕ ಆಯೆ ಕೃಪೆಡ್ ದಿಂಜಿನೆಡ್ವರ ನಂಕ್ ಮಾತೆರೆಗ್ಲಾ ಆಶಿರ್ವಾದದೆ ಮಿತ್ತ್ ಆಶಿರ್ವಾದ ತಿಕ್ಕೊಂಡ್. (ಯೋಹಾನೆ 1:16)

ನಮ ಪಾಪೊಲೆಗಾದ್ ಆಯಗ್ ಗಾಯ ಆಂಡ್, ನಮ ಅಪರಾದೊಲೆಗಾದ್ ಆಯೆ ಗುದ್ದು ತಿಂದೆ; ನಂಕ್ ಸಮಮಾಧಾನ ಆವೆರೆಗಾದ್ ಆಯೆ ಮಿತ್ತ್ ಶಿಕ್ಷೆ ಬೂರುಂಡು; ಆಯೆ ಪೆಟ್ಲೆಡ್ ನಂಕ್ ಗುಣ ಆಂಡ್ (ಯೆಶಾಯ 53:5)

ಯಾನೇ ಎಡ್ಡೆ ಕುರುಬೆ ಆದುಲ್ಲೆ. ಎಡ್ಡೆ ಕುರುಬೆ ತನ್ನ ಕುರಿಕ್ಲೆಗ್ ಜೀವ ಕೊರ್ಪೆ.(ಯೋಹಾನೆ 10:11)



“ಪಾಪೊಡ್ಡು ನಿಕಲೆ ಮನಸ್ಸೆನ್ ತಿರ್ಗಾಲೆ, ಪರಲೋಕ ರಾಜ್ಯ ಕೈತಲ್ ಉಂಡು.” (ಮತ್ತಾಯ 4:17)

ಕರ್ತವೆ ಆಯಿ ಯೇಸುನು ನಂಬುಲ; ಅಪಗ ಈಲಾ ನಿನ ಇಲ್ಲದಾಕುಲುಲಾ ರಕ್ಷಣೆ ಪಡೆಯೊನುವೆರ್. (ಅ.ಕೃ. 16:31)

ಯೇಸು ಕೈತಲ್ ಬರ್ಪಿನಾಯನ್ ಯೇಸು ಪಿದಯಿ ನೂಕಾಯಿ (ಯೋಹಾನ್ 6:37)

ಆಯಿ ಯೇಸು ಮಿತ್ತ್ ಮನಸ್ಸೆ ದೀತೆ; ಐಕಾದ್ ಯೇಸು ಆಯನ್ ತಪ್ಪಾವೆ. ಆಯಿ ಯೇಸುನ ಪುದರ್ನ್ ನಂಬಿನೆಡ್ಡ್ ಯೇಸು ಆಯನ್ ಕಾಪುವೆ. (ಕೀರ್ತನೆ 91:14)



ಯೇಸು ಪೋದು ನಿಕ್ಲೆಗ್ ಜಾಗ್ ತಯಾರ್ ಮಲ್ಪುವೆ; ಯೇಸು ಕುಡ ಬತ್ತೆದ್ ನಿಕ್ಲೆನ್ ಯೇಸುನಡೆಗ್ ಸೇರಾವೊನುವೆ; ಅಪಗ ಯೇಸು ಉಪ್ಪುನವುಲು ನಿಕುಲುಲಾ ಉಪ್ಪುವರ್ (ಯೋಹಾನ್ 14:3)

ಪಾಪದ ಸಂಬಳ ಮರಣ; ಆಂಡ ದೇವೆರ್ನ ಧರ್ಮಾಧ ವರ ನಮ ಕರ್ತವೆ ಆಯಿ ಕ್ರಿಸ್ತ ಯೇಸುಡುಪ್ಪು ನಿತ್ಯಜೀವ. (ರೋಮಾ 6:23)

ನಮ ಬಲದಾಂತಿನಕುಲಾದುಪ್ಪುನಗನೇ ಯೇಸು ಕ್ರಿಸ್ತ ತಕ್ಕ ಸಮಯೊಡು ಭಕ್ತಿದಾಂತಿನಕುಲೆಗಾದ್ ಪ್ರಾಣ ಕೊರಿಯೆ. (ರೋಮಾ 5:6)

ಕರ್ತವೆ ಆಯಿ ಯೇಸು ಕ್ರಿಸ್ತೆ 2000 ವರ್ಷ ಪಿರವುಡು ಈ ಲೋಕೊಗು ಬತ್ತೆ. ಆಯಿ ಮಾತೆರೆಗ್ಲಾ ಎಡ್ಡೆ ಮಲ್ತೊಂದು ಪೋಯಿ. ಮಾತ ತರತ ಸೀಕ್‌ಲೆನ್ ಗುಣ ಮಲ್ತೆ. ದೇವೆರೆ ರಾಜ್ಯದ ವಿಷಯದ ಸುವಾರ್ತೆನ್ ಸಾರಿಯಿ. ಆಯಿ ಸೈತಿನಕುಲುಲೆಡ್ಡೆ ಲಕ್ಕ್‌ದ್ ಬತ್ತೆ, ಇತ್ತೆಲಾ ಜೀವೊಡು ಉಲ್ಲೆ. ಆಯಿ ಕೋಡೆಲಾ, ಇನಿಲಾ, ಏಪಲಾ ಒಂಜೆ ಲೆಕ್ಕನೇ ಉಲ್ಲೆ. ತನ ಕೈತಲ್ ಬರ್ಪಿನಕ್ಲೆಗ್ ಇನಿಲಾ ಆಯಿ ಎಡ್ಡೆನೇ ಮಲ್ಪುವೆ.



### ಪ್ರಾರ್ಥನೆ:

“ಯೇಸೋ, ಯಾನ್‌ನಿನನ್‌ಪ್ರೀತಿ ಮಲ್ಪುವೆ. ಎನ ಪಾಪೊಲೆನ್ ಮಾಪು ಮಲ್ಪುಲ; ಎನ ರೋಗೊಲೆನ್ ಗುಣ ಮಲ್ತ್‌ದ್ ಸಂತೋಷ, ಮಲ್ಪುಲ. ಎಂಕ್ ಸಮಾಧಾನ ವಿಶ್ರಾಂತಿನ್ ಕೊರ್ಲ. ಎನನ್ ಆಶಿರ್ವಾದ ಮಲ್ತ್‌ದ್ ನಿತ್ಯಜೀವೊನು ಕೊರ್ಲ. ಆಮೆನ್.”

